

Brussell, 25 ta' Marzu 2022
(OR. en)

6769/22

Fajl Interistituzzjonali:
2021/0161 (NLE)

RESPR 3
FIN 277
CADREFIN 21

ATTI LEGISLATTIVI U STRUMENTI OĦRA

Suġġett: REGOLAMENT TAL-KUNSILL li jemenda r-Regolament (UE, Euratom)
Nru 609/2014 sabiex tittejjeb il-prevedibbiltà għall-Istati Membri u biex jiġu
ċċarati l-proċeduri għas-soluzzjoni tat-tilwim meta jitqiegħdu għad-
dispożizzjoni r-riżorsi proprji tradizzjonali, dawk ibbażati fuq il-VAT u l-ING

REGOLAMENT TAL-KUNSILL (UE, Euratom)

ta'...

**li jemenda r-Regolament (UE, Euratom) Nru 609/2014 sabiex tittejjeb il-prevedibbiltà
ghall-Istati Membri u biex jiġu ċċarati l-proċeduri għas-soluzzjoni tat-tilwim
meta jitqieghdu għad-dispożizzjoni r-riżorsi proprji tradizzjonali,
dawk ibbażati fuq il-VAT u l-ING**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 322(2) tiegħu,

Flimkien mat-Trattat li jistabbilixxi l-Komunità Ewropea dwar l-Energija Atomika, u partikolarment l-Artikolu 106a tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-opinjoni tal-Parlament Ewropew,

Wara li kkunsidra l-opinjoni tal-Qorti tal-Awdituri¹,

¹ ĠU C 402I, 5.10.2021, p. 1.

Billi:

- (1) Filwaqt li r-Regolament tal-Kunsill (UE, Euratom) Nru 609/2014¹ ipprovda bażi solida u stabbli biex fuqha seta' jithaddem il-finanzjament tal-Unjoni, hemm bżonn li d-dispożizzjonijiet dwar id-disponibbiltà tar-riżorsi proprji jittejbu biex tissaħħaħ il-prevedibbiltà tagħha għall-Istati Membri u biex jiġu ċċarati proċeduri għas-soluzzjoni tat-tilwim.
- (2) Bhalissa, l-Istati Membri biss jimmaniġġaw il-kontijiet tar-riżorsi proprji miftuħa f'isem il-Kummissjoni. Tnaqqis fl-għadd ta' kontijiet bankarji użati għall-ġbir ta' riżorsi proprji jkun aktar effiċjenti u jippermetti approċċ komuni għall-ġestjoni tal-flus. Sabiex timmodernizza l-ġestjoni tal-kontijiet tar-riżorsi proprji, jenħtieġ li l-Kummissjoni tkun tista' tistabilixxi kont ċentralizzat tar-riżorsi proprji. Jenħtieġ li jkun possibbli li l-Istati Membri jagħzlu jekk jużawx dak il-kont ċentralizzat tar-riżorsi proprji jew kont miftuħ f'isem il-Kummissjoni mat-teżor tagħhom jew mal-bank ċentrali nazzjonali. Sabiex l-Istati Membri jkunu jistgħu jagħmlu għażla infurmata, jenħtieġ li l-Kummissjoni tipproduċi analiżi dettaljata tal-ispejjeż imqabbla mal-benefiċċji tal-użu tal-kont ċentralizzat tar-riżorsi proprji.

¹ Ir-Regolament tal-Kunsill (UE, Euratom) Nru 609/2014 tas-26 ta' Mejju 2014 dwar il-metodi u l-proċedura li jintużaw biex jitqiegħdu għad-dispożizzjoni r-riżorsi proprji tradizzjonali, dawk ibbażati fuq il-VAT u dawk ibbażati fuq l-ING u dwar il-miżuri li jissodisfaw il-htigijiet fi flus kontanti (ĠU L 168, 7.6.2014, p. 39).

- (3) Fil-preżent, ir-Regolament (UE, Euratom) 609/2014 ma jippermettix lill-Istati Membri jhallsu bil-quddiem. Madankollu, fil-passat xi Stati Membri ħallsu l-kontribuzzjonijiet nazzjonali tagħhom bil-quddiem wara qbil mill-Kummissjoni. Fl-interess ta' ċertezza legali, jenhtieg li dak ir-Regolament jipprevedi li l-Istati Membri jkollhom il-possibbiltà li jhallsu bil-quddiem skont il-każ, dment li jinfurmaw lill-Kummissjoni minn qabel. Għal raġunijiet ta' ġustizzja, fejn Stat Membru jagħmel użu minn dik il-possibbiltà, jenhtieg li l-Istati Membri l-oħra għal ma jgarrbu l-ebda spiża relatata mal-pagament bil-quddiem, bħall-imgħax negattiv.
- (4) Id-data tal-pagament mill-Istati Membri tal-aġġustamenti għar-rizorsi proprji bbażati fuq il-VAT u l-ING tas-snin finanzjarji preċedenti jenhtieg li titmexxa għal Marzu tas-sena ta' wara biex tittejjeb il-prevedibbiltà għall-proċeduri baġitarji nazzjonali. Id-data tal-pagament mill-Istati Membri tal-aġġustamenti jenhtieg li tapplika wkoll għal ammonti li dwarhom il-Kummissjoni tkun ipprovdiet informazzjoni qabel id-dhul fis-seħħ ta' dan ir-Regolament.
- (5) Sabiex jiġi pprovdut baġit stabbli li jkun meħtieġ għall-finanzjament tal-oġettivi tal-politika tal-Unjoni, jenhtieg li l-proċedura għall-kalkolu tal-imgħax tiżgura b'mod partikolari li r-rizorsi proprji jitqiegħdu għad-dispożizzjoni fil-hin u b'mod shiħ.
- (6) Hemm bżonn li jiġi adattat il-livell limitu attwali li tahtu jiġu rrinunzjati l-ammonti tal-imgħax. Huwa għalhekk meħtieġ li jiżdied l-ammont li għalih l-irkupru tal-imgħax jiġi rrinunzjat biex tittejjeb il-kosteffettività tal-proċeduri ta' rkupru.

- (7) Ir-Regolament (UE, Euratom) Nru 609/2014 jillimita ż-zieda fl-imgħax 'il fuq mir-rata bażi għal 16-il punt perċentwali. Madankollu, din il-"limitazzjoni massima" sa 16-il punt perċentwali tapplika biss għall-każijiet li saru magħrufa wara d-dhul fis-seħħ tar-Regolament tal-Kunsill (UE, Euratom) 2016/804¹. Konsegwentement, każijiet diġà magħrufa qabel id-dhul fis-seħħ tar-Regolament (UE, Euratom) 2016/804, fejn ikunu involuti ammonti partikolarment għoljin ta' mgħax, ma jistgħux jibbenefikaw minn dak il-limitu irrispettivament minn jekk l-ammont tal-imgħax ikunx diġà gie nnotifikat lill-Istati Membri. F'dawk il-każijiet, l-Istati Membri xorta huma meħtieġa jhallsu ammonti ta' imgħax li huma disproporzjonali meta mqabbla mal-ammont tal-kapital dovut. Sabiex tiġi żgurata l-proporzjonalità tas-sistema filwaqt li jinżamm l-effett ta' deterrent, jenħtieġ li ż-zieda fl-imgħax 'il fuq mir-rata bażi tiġi limitata ulterjorment għal 14-il punt perċentwali. Sabiex jiġu ċċarati u ssimplifikati d-dispożizzjonijiet rilevanti tar-Regolament (UE, Euratom) Nru 609/2014, il-limitazzjoni taż-zieda għal 14-il punt perċentwali jenħtieġ li tiġi applikata għal kwalunkwe ammont ta' mgħax mhux ikkomunikat lill-Istat Membru qabel id-dhul fis-seħħ ta' dan ir-Regolament.

¹ Ir-Regolament tal-Kunsill (UE, Euratom) 2016/804 tas-17 ta' Mejju 2016 li jemenda r-Regolament (UE, Euratom) Nru 609/2014 dwar il-metodi u l-proċedura li jintużaw biex jitqiegħdu għad-dispożizzjoni r-rizorsi proprji tradizzjonali, dawk ibbażati fuq il-VAT u dawk ibbażati fuq l-ING u dwar il-miżuri li jissodisfaw il-ħtiġijiet fi flus kontanti (ĠU L 132, 21.5.2016, p. 85).

- (8) Skont il-qafas legali attwali, il-prattika wriet li jista' jkun diffiċli li tiġi identifikata d-data tal-bidu tal-imgħax ta' inadempjenza minhabba d-diffikultà biex jiġi ddefinit iż-żmien preċiż li fih l-isforzi ta' rkupru jistgħu jitqiesu li ma kinux biżżejjed. Għal finijiet ta' simplifikazzjoni, jenħtieġ li jkun hemm "perijodu ta' grazzja" ta' hames snin wara d-data ta' stabbiliment tal-ammont, bil-kondizzjoni li l-ammont ikun ġie stabbilit, iddaħħal fil-hin fil-kontijiet separati u nżamm fil-kontijiet separati f'konformità mar-Regolament (UE, Euratom) Nru 609/2014. Għaldaqstant, l-imgħax jenħtieġ li jibda japplika biss wara hames snin, filwaqt li l-obbligazzjoni għall-ammont ta' kapital jenħtieġ li tinżamm.
- (9) Sabiex jiġi żgurat it-trattament ġust ta' każijiet fejn l-ammonti li jikkorrispondu għal intitolamenti ta' rizorsi proprji tradizzjonali stabbiliti jirriżultaw bħala irrekuperabbli, jenħtieġ li l-Istati Membri jinħelsu mill-obbligu li jpoġġu għad-dispożizzjoni tal-Kummissjoni l-ammonti li jikkorrispondu għal intitolamenti ta' rizorsi proprji tradizzjonali stabbiliti, fejn l-Istat Membru jista' jagħti prova li żball li twettaq mill-Istat Membru wara l-istabbiliment tal-intitolamenti ma kellu ebda influwenza fuq l-irrekuperabbiltà tal-ammont li jikkorrispondi għal dawk l-intitolamenti. Eżempji ta' tali żball jistgħu jinkludu entrata tardiva fil-kontijiet separati jew nuqqasijiet fil-proċedura ta' rkupru.

- (10) Ir-Regolament (UE, Euratom) Nru 609/2014 fih biss skadenza waħda, li tirrikjedi li l-Kummissjoni tikkomunika l-kummenti tagħha dwar il-kazijiet ta' thassir irrappurtati lilha lill-Istat Membru kkonċernat fi żmien sitt xhur minn meta dak l-Istat Membru jirċievi r-rapport. Sabiex is-segwitu tar-rapporti ta' thassir jitwettaq fil-ħin u b'mod aktar flessibbli u biex tiġi appoġġata valutazzjoni rapida u kompletament trasparenti tad-deċiżjoni tal-Istat Membru li ma jqiegħedx l-ammont irrekuperabbli tar-riżorsi proprji tradizzjonali għad-dispożizzjoni, jenħtieġ li jiġu aġġustati skadenzi proċedurali għall-Kummissjoni u għall-Istati Membri.
- (11) Sabiex tkun possibbli l-interruzzjoni tal-perijodu li matulu jakkumula l-imghax, fil-każ ta' nuqqas ta' qbil bejn l-Istati Membri u l-Kummissjoni, jenħtieġ li jiġu introdotti dispożizzjonijiet li jirriflettu l-prattika attwali tal-pagament taht riżerva rigward ammonti ta' riżorsi proprji dovuti għall-baġit tal-Unjoni, li tiftaħ il-possibbiltà li tinbeda azzjoni għal arrikkiment indebitu kontra l-Kummissjoni skont l-Artikolu 268 u l-Artikolu 340, it-tieni paragrafu, tat-Trattat dwar il-Funzjonament tal-Unjoni Ewropea (TFUE).

- (12) Fil-każ ta' nuqqas ta' qbil bejn l-Istati Membri u l-Kummissjoni dwar it-tqegħid għad-dispożizzjoni tar-rizorsi proprji tradizzjonali, jenħtieg li tiġi prevista proċedura ta' rieżami fir-Regolament (UE, Euratom) Nru 609/2014 biex tittejjeb it-trasparenza u jiġu cċarati d-drittijiet tad-difiża tal-Istati Membri. Fuq talba tal-Istat Membru kkonċernat, l-eżitu tal-proċedura ta' rieżami, kif ukoll is-sitwazzjoni attwali tal-każijiet pendenti, jenħtieg li jiġu diskussi mal-Kummissjoni f'laqgħa annwali li tiġi organizzata. Dik il-laqgħa għandha tinzamm f'livell adegwat ta' rappreżentanza manigerjali, bil-ħsieb li jiġu kkunsidrati mill-ġdid il-pożizzjonijiet rispettivi u li jsir sforz biex tiġi evitata l-possibbiltà ta' rikors għal proċedimenti ta' ksur, f'konformità mal-ġurisprudenza tal-Qorti tal-Ġustizzja.
- (13) Jenħtieg li l-Kummissjoni tirrieżamina l-funzjonament tal-proċedura ta' rieżami fil-qafas ta' reviżjoni possibbli tar-Regolament (UE, Euratom) Nru 609/2014 jew sa mhux aktar tard minn tmiem l-2026, u b'mod partikolari, tivvaluta l-opportunitajiet biex tissimplifika l-proċedura ta' rieżami, li, fejn ikun xieraq, tista' tiġi konkluzi b'deċiżjoni tal-Kummissjoni.
- (14) L-Artikoli 6 u 10a tar-Regolament (UE, Euratom) Nru 609/2014 jenħtieg li jiġu adattati biex tithassar ir-referenza għall-korrezzjoni mogħtija lir-Renju Unit u biex il-Ġermanja tiġi inkluża bħala benefiċjarja ta' korrezzjonijiet ta' somma f'daqqa f'konformità mad-Deċiżjoni tal-Kunsill (UE, Euratom) 2020/2053¹.

¹ Id-Deċiżjoni tal-Kunsill (UE, Euratom) 2020/2053 tal-14 ta' Diċembru 2020 dwar is-sistema tar-rizorsi proprji tal-Unjoni Ewropea u li tħassar id-Deċiżjoni 2014/335/UE, Euratom (ĠU L 424, 15.12.2020, p. 1).

(15) F'konformità mal-principji ta' regolamentazzjoni aħjar, jenħtieg li l-eżistenza parallela ta' diversi regolamenti dwar it-tqeghid għad-dispożizzjoni tkun biss temporanja u jenħtieg li tali atti legali jingħaqdu f'regolament uniku mill-aktar fis possibbli.

(16) Ir-Regolament (UE, Euratom) Nru 609/2014 jenħtieg għalhekk li jiġi emendat skont dan,

ADOTTA DAN IR-REGOLAMENT:

Artikolu 1

Ir-Regolament (UE, Euratom) Nru 609/2014 huwa emendat kif ġej:

- (1) fl-Artikolu 6(3), it-tielet subparagrafu, is-sentenza tal-introduzzjoni hija sostitwita b'dan li ġej:

"Madankollu, ir-rizorsa proprja bbażata fuq il-VAT u r-rizorsa proprja bbażata fuq l-ING, filwaqt li jitqies l-effett li għandu fuq dawk ir-rizorsi t-tnaqqis gross permess lid-Danimarka, il-Ġermanja, in-Netherlands, l-Awstrija u l-Iżvezja, għandhom jiġu dokumentati fil-kontijiet kif speċifikat fl-ewwel subparagrafu kif ġej:";

- (2) L-Artikolu 9 huwa emendat b'dan li ġej:

- (a) il-paragrafu 1 huwa sostitwit b'dan li ġej:

"1. F'konformità mal-proċedura stabbilita fl-Artikoli 10, 10a u 10b, kull Stat Membru għandu jikkredita r-rizorsi proprji f'kont magħżul volontarjament minn fost dawn li ġejjin:

- (a) kont miftuħ f'isem il-Kummissjoni mat-teżor tal-Istat Membru;

- (b) kont miftuħ f'isem il-Kummissjoni mal-bank ċentrali nazzjonali; jew
- (c) kont ċentrali miftuħ għal dan il-għan mill-Kummissjoni fl-istituzzjoni finanzjarja pubblika tal-għażla tagħha.

Sogġett għall-applikazzjoni ta' mghax negattiv kif imsemmi fit-tielet u r-raba' subparagrafu, kif applikabbli, dak il-kont jista' jiġi ddebitat biss fuq struzzjoni mill-Kummissjoni.

Il-kontijiet imsemmija fl-ewwel subparagrafu, punti (a) u (b), għandhom jinżammu fil-munita nazzjonali u għandhom ikunu bla ħlas jew imghax. Meta mghax negattiv ikun applikat għal dawk il-kontijiet, l-Istat Membru kkonċernat għandu jikkredita l-kont b'ammont li jikkorrispondi għall-imghax negattiv applikat, sa mhux aktar tard mill-ewwel jum tax-xogħol tat-tieni xahar wara l-applikazzjoni tal-imghax negattiv.

L-Istati Membri għandhom jikkreditaw il-kont imsemmi fl-ewwel subparagrafu, punt (c), b'ammonti fil-munita nazzjonali tagħhom. Meta mghax negattiv jkun applikat għall-kont ċentrali, l-Istat Membru kkonċernat għandu jikkredita l-kont ċentrali b'ammont li jikkorrispondi għas-sehem tiegħu ta' rizorsi propji li jiġi kkreditat għal dan il-kont, sa mhux aktar tard mill-ewwel jum tax-xogħol tat-tieni xahar wara l-applikazzjoni tal-imghax negattiv.

Il-Kummissjoni għandha twettaq l-operazzjonijiet tagħha ta' maniġġar ta' flus kontanti fil-kontijiet imsemmija fl-ewwel subparagrafu f'konformità mal-Artikolu 14(4), l-ewwel subparagrafu.

Il-Kummissjoni għandha tipproduċi analizi dettaljata tal-ispejjeż imqabbla mal-benefiċċji tal-użu tal-kont imsemmi fl-ewwel subparagrafu, punt (c), mingħajr dewmien żejjed u għandha tirrapporta lill-Kunsill dwar l-implimentazzjoni tal-kont ċentrali fi żmien tliet snin mid-dhul fis-seħħ ta' dan ir-Regolament.";

(b) jiddaħhal il-paragrafu li ġej:

"2a. Kull xahar, il-Kummissjoni għandha tittrażmetti b'mezzi elettronici lill-Istati Membri tbassir tar-rekwiziti tar-rizorsi tal-flus kontanti għall-erba' xhur ta' wara.";

(3) L-Artikolu 10a huwa sostitwit b'dan li ġej:

"Artikolu 10a

It-tqeghid għad-dispożizzjoni tar-rizorsi proprji bbażati fuq il-VAT u l-ING

1. Ir-rizorsa proprja bbażata fuq il-VAT u r-rizorsa proprja bbażata fuq l-ING, filwaqt li jitqies l-effett li għandu fuq dawk ir-rizorsi t-tnaqqis gross permess lid-Danimarka, il-Ġermanja, in-Netherlands, l-Awstrija u l-Iżvezja, għandhom jiġu kkreditati fl-ewwel jum tax-xogħol ta' kull xahar. L-ammonti li għandhom jiġu kkreditati għandhom ikunu parti minn tmax tat-totali rilevanti fil-baġit, ikkonvertiti fil-muniti nazzjonali bir-rati tal-kambju tal-aħħar jum tal-kwotazzjoni tas-sena kalendarja ta' qabel is-sena baġitarja, kif ippubblikati f'*Il-Ġurnal Uffiċjali tal-Unjoni Ewropea*, serje C.

2. Għall-htigijiet speċifiċi tal-ħlas tan-nefqa tal-Fond Agrikolu Ewropew ta' Garanzija skont ir-Regolament (UE) Nru 1307/2013 tal-Parlament Ewropew u tal-Kunsill* u legiżlazzjoni tal-Unjoni sussegwenti rilevanti, kif ukoll skont il-qagħda tal-likwidità finanzjarja tal-Unjoni, il-Kummissjoni tista' tistieden lill-Istati Membri biex iressqu 'l quddiem, sa xahrejn fl-ewwel kwart tas-sena finanzjarja, id-dhul ta' parti minn tnax, jew frazzjoni minnu, tal-ammonti fil-baġit għar-rizorsa proprja bbażata fuq il-VAT u għar-rizorsa proprja bbażata fuq l-ING, filwaqt li jitqies l-effett li għandu fuq dawk ir-rizorsi t-tnaqqis gross permess lid-Danimarka, il-Ġermanja, in-Netherlands, l-Awstrija u l-Iżvezja.

Sogġett għat-tielet subparagrafu, għall-htigijiet speċifiċi tal-ħlas tan-nefqa tal-Fondi Strutturali u ta' Investiment Ewropej skont ir-Regolament (UE) Nru 1303/2013 tal-Parlament Ewropew u tal-Kunsill** u legiżlazzjoni tal-Unjoni sussegwenti rilevanti, kif ukoll skont il-qagħda tal-likwidità finanzjarja tal-Unjoni, il-Kummissjoni tista' tistieden lill-Istati Membri biex iressqu 'l quddiem, fl-ewwel sitt xhur tas-sena finanzjarja, id-dhul sa nofs addizzjonali ta' parti minn tnax tal-ammonti fil-baġit għar-rizorsa proprja bbażata fuq il-VAT u għar-rizorsa proprja bbażata fuq l-ING, filwaqt li jitqies l-effett li għandu fuq dawk ir-rizorsi t-tnaqqis gross permess lid-Danimarka, in-Netherlands, l-Awstrija u l-Iżvezja.

L-ammont totali li l-Kummissjoni tista' tistieden lill-Istati Membri biex iressqu 'l quddiem fl-istess xahar skont l-ewwel u t-tieni subparagrafi ma għandu, f'ebda każ, jaqbez ammont li jikkorrispondi għal żewġ partijiet addizzjonali minn tnax.

Wara l-ewwel sitt xhur, id-dhul rikjest ta' kull xahar ma jistax jaqbez parti minn tnax tar-rizorsi proprji bbażati fuq il-VAT u fuq l-ING, filwaqt li jibqa' fil-limitu tal-ammonti mdaħħla fil-baġit għal dak l-iskop.

Il-Kummissjoni għandha tinnotifika lill-Istati Membri dwar dan bil-quddiem, mhux aktar tard minn ġimagħtejn qabel id-dhul rikjest skont l-ewwel u t-tieni subparagrafi.

Il-Kummissjoni għandha tinforma lill-Istati Membri minn ferm qabel, u mhux aktar tard minn sitt ġimgħat qabel id-dhul rikjest skont it-tieni subparagrafu, bl-intenzjoni tagħha li jintalab tali dhul.

Il-paragrafu 4, li jirrigwarda l-ammont li għandu jiddaħħal f'Jannar ta' kull sena, u l-paragrafu 5, applikabbli jekk il-baġit ma jkunx għadu ġie finalment adottat qabel il-bidu tas-sena finanzjarja, għandhom ikunu applikabbli għal dan id-dhul antiċipat.

Stat Membru jista', f'każijiet eċċezzjonali u debitament ġustifikati, jitlob awtorizzazzjoni mill-Kummissjoni biex ir-rizorsi proprji bbażati fuq il-VAT u fuq l-ING iqegħidhom għad-dispożizzjoni qabel, b'mod partikolari fil-kuntest ta' baġits emendatorji fi tmiem is-sena, filwaqt li jitqies l-effett li għandu fuq dawn ir-rizorsi t-tnaqqis gross permess lid-Danimarka, il-Ġermanja, in-Netherlands, l-Awstrija u l-Iżvezja. Kwalunkwe pagament bil-quddiem għandu jkun preċedut minn notifika minn qabel ta' mill-inqas sebat ijiem ta' xogħol u t-talba għal dan jenhtieg li jkun debitament ġustifikat mill-Istat Membru kkonċernat. Il-Kummissjoni għandha tivvaluta t-talba filwaqt li tqis il-pożizzjoni tal-flus kontanti u l-htigijiet ta' likwidità tal-Kummissjoni. Stat Membru jista' jeżegwixxi l-pagament bil-quddiem biss wara awtorizzazzjoni mill-Kummissjoni. Kwalunkwe spiza addizzjonali marbuta mat-tqegħid għad-dispożizzjoni minn qabel tar-rizorsi proprji bbażati fuq il-VAT u fuq l-ING għandha tiġġarrab mill-Istat Membru li jitlobha.

3. Kwalunkwe bidla fir-rata uniformi tar-rizorsa proprja bbażata fuq il-VAT, fir-rata tar-rizorsa proprja bbażata fuq l-ING, fil-finanzjament tat-tnaqqis gross permess lid-Danimarka, il-Ġermanja, in-Netherlands, l-Awstrija u l-Iżvezja għandha tirrikjedi l-adozzjoni finali ta' baġit emendatorju u għandha twassal għal aġġustamenti mill-ġdid tal-partijiet minn tnax li jkunu ddaħħlu sa mill-bidu tas-sena finanzjarja.

Dawk l-aġġustamenti mill-ġdid għandhom jitwettqu meta jsir l-ewwel dħul wara l-adozzjoni finali tal-baġit emendatorju jekk dan jiġi adottat qabel is-16 tax-xahar. Inkella dawk l-aġġustamenti għandhom jitwettqu meta jsir it-tieni dħul wara l-adozzjoni finali. B'deroga mill-Artikolu 10 tar-Regolament Finanzjarju, dawk l-aġġustamenti mill-ġdid għandhom jiddaħhlu fil-kontijiet fir-rigward tas-sena finanzjarja tal-baġit emendatorju inkwistjoni.

4. Il-kalkolu tal-partijiet minn tnax għal Jannar ta' kull sena finanzjarja għandu jkun ibbażat fuq l-ammonti previsti fl-abbozz tal-baġit imsemmija fl-Artikolu 314, il-paragrafu 2 tat-Trattat dwar il-Funzjonament tal-Unjoni Ewropea (TFUE) u għandhom jiġu kkonvertiti fil-muniti nazzjonali bir-rati tal-kambju tal-ewwel jum tal-kwotazzjoni ta' wara l-15 ta' Diċembru tas-sena kalendarja li tippreċedi s-sena baġitarja. L-aġġustament għandu jsir mad-dħul għax-xahar ta' wara.
5. Jekk l-adozzjoni finali tal-baġit ma tkunx seħħet sa mhux aktar tard minn ġimagħtejn qabel id-dħul għal Jannar tas-sena finanzjarja ta' wara, l-Istati Membri għandhom idaħhlu fl-ewwel jum tax-xogħol ta' kull xahar, inkluż Jannar, parti wahda minn tnax tal-ammont tar-rizorsa proprja bbażata fuq il-VAT, u r-rizorsa proprja bbażata fuq l-ING, filwaqt li jitqies l-effett fuq dawk ir-rizorsi tat-tnaqqis gross permess lid-Danimarka, il-Ġermanja, in-Netherlands, l-Awstrija u l-Iżvezja, li jkun iddaħhal fl-aħħar baġit finalment adottat. L-aġġustament għandu jsir fl-ewwel jum dovut wara l-adozzjoni finali tal-baġit jekk ikun adottat qabel is-16 tax-xahar. Inkella, l-aġġustament għandu jsir fit-tieni data ta' maturità wara l-adozzjoni finali tal-baġit.

6. Ma għandu jkun hemm ebda reviżjoni sussegwenti tal-finanzjament tat-tnaqqis gross permess lid-Danimarka, il-Ġermanja, in-Netherlands, l-Awstrija u l-Iżvezja fil-każ ta' modifiki tad-data tal-ING skont l-Artikolu 2(2) tar-Regolament (UE) Nru 2019/516 tal-Parlament Ewropew u tal-Kunsill***.

-
- * Ir-Regolament (UE) Nru 1307/2013 tal-Parlament Ewropew u tal-Kunsill tas-17 ta' Diċembru 2013 li jstabbilixxi regoli għal pagamenti diretti lill-bdiewa taħt skemi ta' appoġġ fil-qafas tal-politika agrikola komuni u li jhassar ir-Regolament tal-Kunsill (KE) Nru 637/2008 u r-Regolament tal-Kunsill (KE) Nru 73/2009 (ĠU L 347, 20.12.2013, p. 608).
- ** Ir-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jstabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jstabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament tal-Kunsill (KE) Nru 1083/2006 (ĠU L 347, 20.12.2013, p. 320).
- *** Ir-Regolament (UE) 2019/516 tal-Parlament Ewropew u tal-Kunsill tad-19 ta' Marzu 2019 dwar l-armonizzazzjoni tad-dhul nazzjonali gross bi prezzijiet tas-suq u li jhassar id-Direttiva tal-Kunsill 89/130/KEE, Euratom u r-Regolament tal-Kunsill (KE, Euratom) Nru 1287/2003 (ir-Regolament GNI) (ĠU L 91, 29.3.2019, p. 19).";

(4) fl-Artikolu 10b(5), it-tielet subparagrafu huwa sostitwit b'dan li ġej:

"Il-Kummissjoni għandha tinforma lill-Istati Membri dwar l-ammonti li jirriżultaw minn dan il-kalkolu qabel l-1 ta' Frar tas-sena ta' wara dik li fiha tkun giet ipprovduta d-data għall-aġġustamenti. Kull Stat Membru għandu jdaħħal l-ammont nett fil-kont imsemmi fl-Artikolu 9(1) fl-ewwel jum tax-xogħol ta' Marzu tas-sena ta' wara dik li fiha l-Kummissjoni infurmat lill-Istati Membri bl-ammonti li jirriżultaw mill-kalkolu.

L-iskadenza għall-Istati Membri biex ihallsu l-aġġustamenti għandha tapplika wkoll għal ammonti li dwarhom il-Kummissjoni tkun ipprovdiet informazzjoni qabel ...[ĠU: jekk jogħġbok daħħal id-data tad-dhul fis-seħh ta' dan ir-Regolament emendatorju].";

(5) l-Artikolu 12 huwa emendat kif ġej:

(a) fil-paragrafu 1, jinżiedu s-subparagrafi li ġejjin:

Għar-rizorsi proprji tradizzjonali kif imsemmija fl-Artikolu 2(1), punt (a), tad-Deċiżjoni tal-Kunsill (UE, Euratom) 2020/2053*, l-imgħax għandu jkun dovut għall-perijodu li jibda mill-mument li l-ammont kellu jitqiegħed għad-dispożizzjoni sal-mument meta l-ammont fil-fatt thallas fil-kont tal-Kummissjoni msemmi fl-Artikolu 9.

Mingħajr preġudizzju għall-Artikolu 13(1), u bil-kondizzjoni li l-ammont ikun ġie stabbilit skont l-Artikolu 2, iddaħħal fil-hin fil-kont separat skont l-Artikolu 6 u nzamm fil-kontijiet separati f'konformità mal-Artikolu 13(2), ebda mgħax ma għandu jkun dovut għal perijodu ta' hames snin mid-data tal-istabbiliment tal-ammont.

Fil-każ ta' appell amministrattiv jew ġudizzjarju, il-perijodu ta' hames snin għandu jibda wara li d-deċiżjoni finali tingħata, tiġi nnotifikata jew tiġi ppubblikata. Jekk ikunu saru pagamenti parzjali, il-perijodu ta' hames snin għandu jibda sa mhux aktar tard mid-data tal-aħhar pagament li jkun sar, fejn dan ma jtemmx id-dejn.

* Id-Deciżjoni tal-Kunsill (UE, Euratom) 2020/2053 tal-14 ta' Diċembru 2020 dwar is-sistema tar-rizorsi proprji tal-Unjoni Ewropea u li tħassar id-Deciżjoni Nru 2014/335/UE, Euratom (ĠU L 424, 15.12.2020, p. 1).”

(b) il-paragrafu 3 huwa sostitwit b'dan li ġej:

"3. L-irkupru ta' ammonti ta' mgħax li jkunu inqas minn EUR 1 000 għandu jiġi rrinunzjat.";

(c) fil-paragrafu 4, it-tielet subparagrafu huwa sostitwit b'dan li ġej:

"Iż-żieda totali skont l-ewwel u t-tieni subparagrafi ma għandhiex taqbeż il-14-il punt percentwali. Il-limitazzjoni taż-żieda sa 14-il punt percentwali għandha tapplika għal kwalunkwe każ li fih l-ammont tal-imgħax ma jkunx ġie kkomunikat lill-Istat Membru kkonċernat qabel ... [ĠU: jekk jogħġbok dahhal id-data tad-dhul fis-sehħ ta' dan ir-Regolament emendatorju]. Ir-rata miżjuda għandha tiġi applikata għall-perijodu kollu tad-dewmien kif imsemmi fil-paragrafu 1.";

(d) fil-paragrafu 5, it-tielet subparagrafu huwa sostitwit b'dan li ġej:

"Iż-żieda totali skont l-ewwel u t-tieni subparagrafi ma għandhiex taqbeż il-14-il punt percentwali. Il-limitazzjoni taż-żieda sa 14-il punt percentwali għandha tapplika għal kwalunkwe każ li fih l-ammont tal-imgħax ma jkunx ġie kkomunikat lill-Istat Membru kkonċernat qabel ... [ĠU: jekk jogħġbok dahhal id-data tad-dhul fis-sehħ ta' dan ir-Regolament emendatorju]. Ir-rata miżjuda għandha tiġi applikata għall-perijodu kollu tad-dewmien kif imsemmi fil-paragrafu 1.";

(6) L-Artikolu 13 huwa emendat kif ġej:

(a) fil-paragrafu 2, is-subparagrafu li ġej jiddaħhal wara l-ewwel subparagrafu:

"L-Istati Membri għandhom bl-istess mod jinħelsu mill-obbligu li jpoġġu għad-dispożizzjoni tal-Kummissjoni l-ammonti li jikkorrispondu għal intitolamenti stabbiliti skont l-Artikolu 2 fejn jagħtu prova li żball li twettaq mill-Istat Membru wara l-istabiliment ta' dawn l-intitolamenti, bħal żball li jwassal għal entrata tardiva fil-kontijiet separati, ma kellu ebda influwenza fuq l-irrekuperabbiltà tal-ammont li jikkorrispondi għall-intitolamenti skont l-Artikolu 2.";

(b) fil-paragrafu 2, il-ħames subparagrafu huwa sostitwit b'dan li ġej:

"Jekk ikunu saru pagamenti parzjali, il-perijodu ta' ħames snin għandu jibda sa mhux aktar tard mid-data tal-aħħar pagament li jkun sar, fejn dan ma jtemmx id-dejn.";

(c) il-paragrafu 4 huwa sostitwit b'dan li ġej:

"4. Fi żmien tliet xhur mill-wasla tar-rapport previst fil-paragrafu 3, il-Kummissjoni għandha tikkomunika lill-Istat Membru kkonċernat il-kummenti tagħha. Il-Kummissjoni tista' testendi dak il-limitu ta' żmien darba bi tliet xhur oħra u tinforma lill-Istat Membru kkonċernat b'dan.

Il-Kummissjoni tista' titlob informazzjoni addizzjonali. F'każijiet bħal dawn, il-limitu ta' żmien previst fl-ewwel subparagrafu għandu jibda mid-data tal-wasla tal-informazzjoni addizzjonali mitluba. L-Istat Membru kkonċernat għandu jipprovdi l-informazzjoni addizzjonali fi żmien tliet xhur. Fuq talba tal-Istat Membru kkonċernat, dak il-limitu ta' żmien għandu jiġi estiż darba bi tliet xhur oħra.

Fejn l-Istat Membru ma jkunx jista' jipprovdi xi informazzjoni addizzjonali mitluba mill-Kummissjoni, huwa jista' jinnotifika lill-Kummissjoni dwar dan. Il-Kummissjoni għandha mbagħad tikkomunika l-kummenti finali tagħha fi żmien tliet xhur mid-data tal-wasla ta' dik in-notifika abbażi tal-informazzjoni disponibbli. Il-Kummissjoni tista' testendi dak il-limitu ta' żmien darba bi tliet xhur oħra u tinforma lill-Istat Membru kkonċernat b'dan.";

(d) jiżdied il-paragrafu li ġej:

"5. Jekk l-Istat Membru u l-Kummissjoni ma jkunux jistgħu jaqblu dwar ir-raġunijiet imsemmija fil-paragrafu 2, l-Istat Membru jista' jitlob lill-Kummissjoni biex tirrevedi l-kummenti tagħha f'konformità mal-Artikolu 13b.";

(7) jiddaħħal il-kapitolu li ġej:

"KAPITOLU IIIa

PAGAMENT TAHT RIŻERVA U PROĊEDURA TA' RIEŻAMI

Artikolu 13a

Pagament taħt riżerva

1. Fil-każ ta' nuqqas ta' qbil bejn Stat Membru u l-Kummissjoni dwar ammonti ta' riżorsi proprji tradizzjonali dovuti lill-baġit tal-Unjoni jew dwar ammonti tal-VAT soġġetti għall-miżuri msemmija fl-Artikolu 12(2), punt (c), l-Istat Membru jista', meta jhallas l-ammont ikkontestat, jesprimi riżervi dwar il-pożizzjoni tal-Kummissjoni.

L-Istati Membri għandhom jipprovdu informazzjoni dwar dawk ir-riżervi, għall-ammonti relatati mar-riżorsi proprji tradizzjonali, flimkien mad-dikjarazzjoni tagħhom ta' kull xahar imsemmija fl-Artikolu 6(4) u, għall-ammonti relatati mar-riżorsa proprji tal-VAT, flimkien mad-dikjarazzjoni tagħhom imsemmija fl-Artikolu 10b(1). L-Istati Membri għandhom jinnotifikaw it-tneħhija tar-riżervi lill-Kummissjoni mill-aktar fis possibbli.

2. Jekk nuqqas ta' qbil kif imsemmi fil-paragrafu 1 jiġi solvut favur l-Istat Membru, dak l-Istat Membru għandu jkun awtorizzat mill-Kummissjoni biex inaqqas l-ammont imħallas mill-pagament jew il-pagamenti tar-rizorsi proprji tiegħu li jkun imiss.
3. Id-dhul fil-kont skont l-Artikolu 9 tal-pagament taħt rizerva għandu jinterrompi l-perijodu li matulu jakkumula l-imghax, kif imsemmi fl-Artikolu 12.
4. Sal-aħħar ta' Settembru ta' kull sena, il-Kummissjoni għandha tipprovdi nota ta' informazzjoni annwali li tagħti ħarsa ġenerali lejn l-ammont totali mħallas taħt rizerva u l-ammont totali ta' rizervi mneħħija matul is-sena preċedenti.

Artikolu 13b

Proċedura ta' rieżami

1. F'każ ta' nuqqas ta' qbil bejn Stat Membru u l-Kummissjoni dwar ammonti ta' rizorsi proprji tradizzjonali dovuti lill-baġit tal-Unjoni, l-Istat Membru jista' jitlob lill-Kummissjoni biex tirrevedi l-valutazzjoni tagħha fi żmien sitt xhur minn meta jirċiviha. Tali talba għandha tipprovdi raġunijiet għar-rieżami mitlub, u tinkludi l-evidenza u d-dokumenti ta' sostenn li fuqhom tkun ibbażata. It-talba u l-proċedura li tirriżulta ma għandhomx ibiddlu l-obbligu tal-Istati Membri li jqiegħdu għad-dispożizzjoni r-rizorsi proprji meta jkunu dovuti għall-baġit tal-Unjoni.

2. Fi żmien tliet xhur minn meta tircievi talba msemmija fil-paragrafu 1, il-Kummissjoni għandha tinnotifika lill-Istat Membru kkonċernat il-kummenti tagħha dwar ir-raġunijiet mogħtija fit-talba. F'kazijiet debitament ġustifikati, il-Kummissjoni tista' testendi dak il-limitu ta' żmien darba bi tliet xhur oħra u tinforma lill-Istat Membru kkonċernat b'dan.
3. Fejn il-Kummissjoni tara li huwa neċessarju li tintalab informazzjoni addizzjonali, il-limitu ta' żmien imsemmi fil-paragrafu 2 għandu jibda jgħodd mid-data meta tasal l-informazzjoni addizzjonali mitluba. L-Istat Membru kkonċernat għandu jipprovdi l-informazzjoni addizzjonali fi żmien tliet xhur mill-wasla tat-talba tal-Kummissjoni għal informazzjoni addizzjonali. Fuq talba tal-Istat Membru kkonċernat, il-Kummissjoni għandha testendi dak il-limitu ta' żmien darba bi tliet xhur oħra.
4. Meta l-Istat Membru ma jkunx jista' jipprovdi informazzjoni addizzjonali, huwa jista' jinnotifika lill-Kummissjoni dwar dan. Il-Kummissjoni għandha mbagħad tinnotifika l-kummenti tagħha abbażi tal-informazzjoni disponibbli. Il-limitu ta' żmien imsemmi fil-paragrafu 2 għandu f'dak il-każ jibda jgħodd mid-data tal-wasla ta' dik in-notifika.
5. Il-proċedura ta' rieżami għandha tintemm mhux aktar tard minn sentejn wara li l-Istat Membru jkun baġat it-talba tiegħu għar-rieżami msemmija fil-paragrafu 1.

6. Darba fis-sena, Stat Membru jista' jitlob li ssir laqgħa ta' livell għoli mal-Kummissjoni biex tiġi diskussa s-sitwazzjoni attwali tal-każijiet li huma jew li kienu soġġetti għall-proċedura ta' rieżami u biex isir skrutinju fuq dawn bil-ħsieb li jiġu kkunsidrati mill-ġdid il-pożizzjonijiet rispettivi u jsir sforz biex jintlaħaq ftehim.
7. Fil-qafas ta' revizjoni possibbli ta' dan ir-Regolament jew sa mhux aktar tard minn tmiem l-2026, il-Kummissjoni għandha twettaq valutazzjoni tal-funzjonament tal-proċedura ta' rieżami msemmija f'dan l-Artikolu. Din il-valutazzjoni għandha tinkludi konsultazzjonijiet mal-Istati Membri u għandha tqis il-konkluzjonijiet u l-pożizzjonijiet tagħhom. Il-Kummissjoni għandha tippreżenta, jekk ikun xieraq, proposti bil-ħsieb li jittejjeb il-funzjonament tal-proċedura ta' rieżami."

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kunsill

Il-President
